

પત્રક ભાગ-૧
કાર્યવાહીની ટૂંકી નોંધ
ચોંદમી ગુજરાત વિધાનસભા
આઠમું સત્ર

સોમવાર, તા.૮મી માર્ચ, ૨૦૨૧
માનનીય અધ્યક્ષશ્રી રાજેન્દ્ર ત્રિવેદી અધ્યક્ષસ્થાને
સભાગૃહ બપોરના ૧૨.૦૦ વાગ્યે ફરી મળ્યું.

૧. તારાંકિત પ્રશ્નોત્તરી

સોમવાર, તા.૮મી માર્ચ, ૨૦૨૧ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૧, ૨, ૩, ૪, ૫ અને ૬ના મૌખિક જવાબ આપવામાં આવ્યા.
સમયના અભાવે પૂછી ન શકાયેલા પ્રશ્નો અગ્રતાક્રમ ૭ થી ૨૫૧ને અતારાંકિત ગણવામાં આવ્યા.
પ્રશ્નોત્તરીનો સમય બપોરના ૧.૦૦ વાગ્યે પૂરો થયો.

૨. તારાંકિત પ્રશ્નોત્તરીના જવાબમાં વિસંગતતા અંગે પોઈન્ટ ઓફ ઓર્ડર

સભ્યશ્રી વિરજીભાઈ હુમ્મરે આજ તા.૦૮-૦૩-૨૦૨૧ની બેઠકની તારાંકિત પ્રશ્નોત્તરીના પ્રશ્ન અગ્રતાક્રમ-૧૨૯ અને તા.૦૩-૦૩-૨૦૨૧ની પહેલી બેઠકના રોજની તારાંકિત પ્રશ્નોત્તરીના પ્રશ્ન અગ્રતાક્રમ-૪ના માનનીય સભ્યશ્રીઓએ પૂછેલા એક સરખા પ્રશ્નોના જવાબોમાં વિસંગતતા હોવા અંગેનો પોઈન્ટ ઓફ ઓર્ડરનો મુદ્દો ઉપસ્થિત કરી માનનીય અધ્યક્ષશ્રીનું માર્ગદર્શન માગતાં, માનનીય મંત્રીશ્રીએ આ બાબતે તપાસ કરી જણાવવામાં આવશે તેમ જણાવતાં, માનનીય અધ્યક્ષશ્રીએ ખુલાસો રજૂ થયેથી, ચકાસણી કરી પોઈન્ટ ઓફ ઓર્ડરનો નિર્ણય આપશે તેમ જણાવ્યું.

૩. તારાંકિત પ્રશ્નોત્તરીના જવાબમાં વિસંગતતા અંગે પોઈન્ટ ઓફ ઓર્ડર

સભ્યશ્રી પુંજાભાઈ વંશે આજ તા.૦૮-૦૩-૨૦૨૧ની બેઠકની તારાંકિત પ્રશ્નોત્તરીના પ્રશ્ન અગ્રતાક્રમ- ૧૪૫ અને તા.૦૩-૦૩-૨૦૨૧ની પહેલી બેઠકના રોજની તારાંકિત પ્રશ્નોત્તરીના પ્રશ્ન અગ્રતાક્રમ-૧૪૨ તથા તા.૦૮-૦૩-૨૦૨૧ની બેઠકની તારાંકિત પ્રશ્નોત્તરીના પ્રશ્ન અગ્રતાક્રમ- ૨૨૪ અને તા.૦૩-૦૩-૨૦૨૧ની પહેલી બેઠકના રોજની તારાંકિત પ્રશ્નોત્તરીના પ્રશ્ન અગ્રતાક્રમ-૨૦૪ના માનનીય સભ્યશ્રીઓએ પૂછેલા એક સરખા પ્રશ્નોના જવાબોમાં વિસંગતતા હોવા અંગેનો પોઈન્ટ ઓફ ઓર્ડરનો મુદ્દો ઉપસ્થિત કરી માનનીય અધ્યક્ષશ્રીનું માર્ગદર્શન માગતાં, માનનીય મંત્રીશ્રીએ આ બાબતે તપાસ કરી ગૃહને જણાવવામાં આવશે તેમ જણાવતાં, માનનીય અધ્યક્ષશ્રીએ ખુલાસો રજૂ થયેથી, ચકાસણી કરી પોઈન્ટ ઓફ ઓર્ડરનો નિર્ણય આપશે તેમ જણાવ્યું.

૪. માનનીય અધ્યક્ષશ્રીની જાહેરાત

માનનીય અધ્યક્ષશ્રીએ ગુજરાત વિધાનસભાની અંદાજ સમિતિ, જાહેર હિસાબ સમિતિ, જાહેર સાહસો માટેની સમિતિ અને પંચાયતિ રાજ સમિતિ ઉપર ૧૫-૧૫ સભ્યોની ચૂંટણી માટેના કાર્યક્રમની જાહેરાત કરી.

૫. વિધાનસભાની સમિતિના અહેવાલની રજૂઆત

બિન-સરકારી સભ્યોનાં કામકાજ માટેની સમિતિના સભ્યશ્રી ડો.આશાબેન પટેલે સમિતિનો અગિયારમો અહેવાલ સભાગૃહ સમક્ષ રજૂ કર્યો.

૬.

બિન-સરકારી સભ્યોનાં કામકાજ માટેની સમિતિના માનનીય સભ્યશ્રી ડો.આશાબેન પટેલે નીચે મુજબનો પ્રસ્તાવ રજૂ કર્યો.

“ આ સભાગૃહ, બિન-સરકારી સભ્યોનાં કામકાજ માટેની સમિતિના અગિયારમા અહેવાલ સાથે સંમત થાય.”

પ્રસ્તાવ મત માટે મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો.

૭. વિશ્વ મહિલા દિન નિમિત્તે મહિલાઓને શુભેચ્છા.

વિશ્વ મહિલા દિન નિમિત્તે માનનીય મુખ્યમંત્રીશ્રી વિજયભાઈ રૂપાણી અને વિપક્ષના નેતાશ્રી પરેશભાઈ ધાનાણીએ સમગ્ર રાજ્ય, દેશ, વિશ્વ અને સભાગૃહની તમામ મહિલાઓને શુભેચ્છાઓ પાઠવી.

૮. પૂરક માગણીઓ પર ચર્ચા અને મતદાન (પહેલો દિવસ)

પૂરક માગણીઓ રજૂ કરવાના તબક્કે માનનીય નાયબ મુખ્યમંત્રીશ્રી નીતિનભાઈ પટેલે સન ૨૦૨૦-૨૧ના વર્ષ માટેની પૂરક માગણીઓની વિચારણા કરવા માટે સંવિધાનના અનુચ્છેદ ૨૦૩(૩)ની સાથે વાંચતા અનુચ્છેદ ૨૦૫ અન્વયેની માનનીય રાજ્યપાલશ્રીએ વિધાનસભાને કરેલી સિફારસ વાંચી સંભળાવી.

ત્યારબાદ માનનીય નાયબ મુખ્યમંત્રીશ્રી નીતિનભાઈ પટેલે, શહેરી વિકાસને લગતી સેવા અંગેની શહેરી વિકાસ અને શહેરી ગૃહ નિર્માણ વિભાગની મહેસૂલી અને મૂડી ખર્ચ માટેની પૂરક માગણી ક્રમાંક ૧૦૨, તબીબી અને જાહેર આરોગ્યને લગતી સેવા અંગેની આરોગ્ય અને પરિવાર કલ્યાણ વિભાગની મહેસૂલ અને મૂડી ખર્ચ માટેની પૂરક માગણી ક્રમાંક ૩૯, સહકારને લગતી સેવા અંગેની કૃષિ, ખેડૂત કલ્યાણ અને સહકાર વિભાગની મહેસૂલ અને મૂડી ખર્ચ માટેની પૂરક માગણી ક્રમાંક ૫, શિક્ષણને લગતી સેવા અંગેની શિક્ષણ વિભાગની મહેસૂલી ખર્ચ માટેની પૂરક માગણી ક્રમાંક ૯ અને વીજળી શક્તિ પરિયોજનાઓને લગતી સેવા અંગેની ઊર્જા અને પેટ્રોકેમિકલ્સ વિભાગની મહેસૂલી ખર્ચ માટેની પૂરક માગણી ક્રમાંક ૧૩ રજૂ કરી.

પૂરક માગણીઓ જેમ જેમ રજૂ થતી ગઈ તેમ તેમ પૂરક માગણી ક્રમાંક ૧૦૨ ઉપરની કાપ દરખાસ્ત ક્રમાંક-૧, પૂરક માગણી ક્રમાંક ૩૯ ઉપરની કાપ દરખાસ્ત ક્રમાંક-૨, ૩, ૫, ૬, ૭, ૯, ૧૦ અને ૧૧, પૂરક માગણી ક્રમાંક ૫ ઉપરની કાપ દરખાસ્ત ક્રમાંક-૧૨, ૧૩, ૧૪, ૧૫ અને ૧૬, પૂરક માગણી ક્રમાંક ૯ ઉપરની કાપ દરખાસ્ત ક્રમાંક-૧૭, ૧૮, ૧૯ અને ૨૦ તથા પૂરક માગણી ક્રમાંક ૧૩ ઉપરની કાપ દરખાસ્ત ક્રમાંક-૨૧ અને ૨૨ સંબંધિત સભ્યશ્રીઓએ રજૂ કરી.

પૂરક માગણીઓ ઉપરની ચર્ચા શરૂ થવાના તબક્કે માનનીય અધ્યક્ષશ્રીએ પૂરક માગણીઓ પરની ચર્ચાની મર્યાદા અંગે ગૃહને માર્ગદર્શન આપ્યું.

ત્યારબાદ રજૂ થયેલી પૂરક માગણીઓ અને તેના પર રજૂ થયેલી કાપ દરખાસ્તો પર ભેગી ચર્ચા શરૂ થઈ.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

- | | |
|-------------------------|----------------------------|
| (૧) શ્રી પુંજાભાઈ વંશ | (૭) શ્રી વિરજીભાઈ હુમ્મર |
| (૨) શ્રી સુરેશભાઈ પટેલ | (૮) શ્રી કનુભાઈ દેસાઈ |
| (૩) શ્રી વિવેકભાઈ પટેલ | (૯) શ્રી જગદીશભાઈ પટેલ |
| (૪) ડો. અનિલ જોષીયારા | (૧૦) ડો. આશાબેન પટેલ |
| (૫) શ્રી રાઘવજીભાઈ પટેલ | (૧૧) શ્રી વિનોદભાઈ મોરડીયા |
| (૬) શ્રી અરવિંદ રાણા | |

(વિરામ બપોરના ૨-૩૦ થી ૩-૦૦)

વિરામ બાદ નીચેના વધુ સભ્યશ્રીઓએ ચર્ચામાં ભાગ લીધો.

- | | |
|--------------------------------|-------------------------------|
| (૧૨) શ્રી સુખરામભાઈ રાઠવા | (૨૧) શ્રી રમેશભાઈ કટારા |
| (૧૩) શ્રી બલરાજસિંહ ચૌહાણ | (૨૨) શ્રી પરસોત્તમભાઈ સાબરીયા |
| (૧૪) શ્રી મહેશકુમાર રાવલ | (૨૩) શ્રીમતી ગેનીબેન ઠાકોર |
| (૧૫) શ્રી અરૂણસિંહ રણા | (૨૪) શ્રી વી.ડી. ઝાલાવાડીયા |
| (૧૬) શ્રી અમરીષભાઈ ડેર | (૨૫) શ્રી ડિજેશ મેરજા |
| (૧૭) શ્રીમતી માલતીબેન મહેશ્વરી | (૨૬) શ્રીમતી સીમાબેન મોહીલે |
| (૧૮) શ્રી હિંમતસિંહ પટેલ | (૨૭) શ્રી ગ્યાસુદ્દીન શેખ |
| (૧૯) શ્રી કેતનભાઈ ઈનામદાર | (૨૮) શ્રી હિતુ કનોડીયા |
| (૨૦) શ્રી જીગ્નેશકુમાર સેવક | |

૯. માનનીય નાયબ મુખ્યમંત્રીશ્રીની જાહેરાત

વિશ્વ મહિલા દિન નિમિત્તે મહિલા ધારાસભ્યશ્રીઓની ગ્રાન્ટમાં વધારો કરવા બાબત.

માનનીય નાયબ મુખ્યમંત્રીશ્રી નીતિનભાઈ પટેલે આજના મહિલા દિન નિમિત્તે મહિલા ધારાસભ્યોના મત વિસ્તારમાં માર્ગ અને મકાન વિભાગને લગતી કામગીરીમાં એક કરોડ રૂપિયાની વધારાની ગ્રાન્ટ આપવામાં આવશે તેવી જાહેરાત કરી.

૧૦. પૂરક માગણીઓ પર ચર્ચા અને મતદાન (પહેલો દિવસ) (ક્રમશઃ)

ત્યારબાદ નીચેના વધુ સભ્યશ્રીઓએ ચર્ચામાં ભાગ લીધો.

- | | |
|-----------------------|-----------------------|
| (૨૯) શ્રી કનુભાઈ પટેલ | (૩૧) શ્રી ભગાભાઈ બારડ |
|-----------------------|-----------------------|

(૩૦) શ્રી રમણભાઈ પટેલ

ત્યારબાદ ચર્ચાનો જવાબ માનનીય નાયબ મુખ્યમંત્રીશ્રી નીતિનભાઈ પટેલે આપ્યો.

ત્યારબાદ પૂરક માગણી ક્રમાંક- ૩૯ પરની કાપ દરખાસ્ત ક્રમાંક- ૨, ૩, ૫, ૬, ૭, ૯, ૧૦ અને ૧૧ પરત ખેંચવામાં આવી.

ત્યારબાદ રજૂ થયેલ કાપ દરખાસ્તો ક્રમાંક ૧, ૧૨, ૧૩, ૧૪, ૧૫, ૧૬, ૧૭, ૧૮, ૧૯, ૨૦, ૨૧ અને ૨૨ મત ઉપર મૂકવામાં આવી અને તેનો અસ્વીકાર કરવામાં આવ્યો.

ત્યારબાદ પૂરક માગણી ક્રમાંક ૧૦૨, ૩૯, ૫, ૯ અને ૧૩ મત ઉપર મૂકવામાં આવી અને તેનો સ્વીકાર કરવામાં આવ્યો.

**સભાગૃહ, મંગળવાર તા. ૯મી માર્ચ, ૨૦૨૧ના રોજ
બપોરના ૧૨.૦૦ વાગ્યે ફરી મળવા માટે સાંજના ૪.૫૨ વાગ્યે મુલતવી રહ્યું.**

ગુજરાત વિધાનસભા સચિવાલય,
ગાંધીનગર.
તા. ૮મી માર્ચ, ૨૦૨૧

ડી.એમ.પટેલ
સચિવ,
ગુજરાત વિધાનસભા.